



# बिहार गजट

## असाधारण अंक

### बिहार सरकार द्वारा प्रकाशित

---

10 माघ 1940 (श10)  
(सं० पटना 144) पटना, बुधवार, 30 जनवरी 2019

---

सं० 08/आरोप-01-59/2014-11538/सा0प्र0  
सामान्य प्रशासन विभाग

संकल्प

28 अगस्त 2018

श्री सूर्य नारायण सिंह, बि०प्र०से०, कोटि क्रमांक-354/11, तत्कालीन निदेशक, लेखा प्रशासन एवं स्वनियोजन, जिला ग्रामीण विकास अभिकरण, पश्चिमी चम्पारण, बेतिया के विरुद्ध दिनांक 05.04.2013 से 07.04.2013 तक अनाधिकृत रूप से अनुपस्थिति, लेखा संबंधी कार्यो तथा कार्यालय के निरीक्षण में मूल पद के कर्तव्यों का निर्वहन नहीं करने, बाल्मिकी नगर विधान सभा क्षेत्र के निर्वाचन निबंधक पदाधिकारी एवं बगहा-1 प्रखंड के वरीय पदाधिकारी के रूप में कर्तव्यों का निर्वहन नहीं करने आदि से संबंधित प्रतिवेदित आरोपों के लिये विभागीय संकल्प ज्ञापांक 16236 दिनांक 08.10.2013 द्वारा विभागीय कार्यवाही संचालित करने का निर्णय लिया गया।

संचालन सह जांच पदाधिकारी, आयुक्त, तिरहुत प्रमंडल, मुजफ्फरपुर से प्राप्त जांच प्रतिवेदन के आलोक में मामले की समीक्षा अनुशासनिक प्राधिकार के स्तर पर की गयी। सम्यक समीक्षोपरांत योजनाओं का अनुश्रवण एवं लेखा जांच आदि कर्तव्यों का निर्वहन सम्यक् रूप से नहीं करने हेतु श्री सिंह को दोषी पाते हुए संकल्प ज्ञापांक 15746 दिनांक 18.11.2014 द्वारा बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-14 के तहत निम्न दंड संसूचित किया गया:-

(क) निंदन (आरोप वर्ष 2014-15 के प्रभाव से)

उक्त दंडादेश के विरुद्ध श्री सिंह द्वारा माननीय उच्च न्यायालय में सी०डब्ल्यू०जे०सी० संख्या-7102/2017 दायर किया गया। जिसमें न्यायालय द्वारा दिनांक 16.04.2018 को आदेश पारित करते हुए उक्त विभागीय संकल्प ज्ञापांक 15746 दिनांक 18.11.2014 को निरस्त कर दिया गया।

अतः सी०डब्ल्यू०जे०सी० संख्या-7102/2017 में माननीय उच्च न्यायालय द्वारा दिनांक 16.04.2018 को पारित उपर्युक्त आदेश के आलोक में विभागीय संकल्प ज्ञापांक 15746 दिनांक 18.11.2014 द्वारा श्री सिंह को दी गयी शास्ति निदंन (आरोप वर्ष-2014-15 के प्रभाव से) को वापस लिया जाता है।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,  
राम बिशुन राय,  
सरकार के अवर सचिव।

---

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 144-571+10-डी०टी०पी०।  
Website: <http://egazette.bih.nic.in>